



گورنر KATHY HOCHUL

فوری ریلیز کے لیے: 23/7/2025

گورنر HOCHUL نے \$30 ملین کا اعلان کیا اور ایسی قانون سازی پر دستخط کیے جو ناکام سپیٹک سسٹمز سے پانی کے معیار کو محفوظ بنانا زیادہ حسب استطاعت بنائے گی۔

قانون سازی S8241-A/A8807 نیو یارک کے باشندوں کے لیے ایسے جدید سپیٹک سسٹمز پر اپ گریڈ کرنا آسان اور زیادہ مناسب قیمت میں ممکن بناتی ہے جو پانی کی آلودگی کو نمایاں طور پر کم کرتے ہیں

ریاست کا سپیٹک سسٹم ریپلیسمنٹ پروگرام ترجیحی جغرافیائی علاقوں کو ہدف بناتا ہے جیسے لانگ آئی لینڈ، جو واحد ماخذ ایکویفائر پر انحصار کرتے ہیں

فنڈنگ پرانے سپیٹک اور سیسپول سسٹمز کی جگہ نئے سسٹمز کی تنصیب کی حوصلہ افزائی کرتی ہے تاکہ پانی کی آلودگی کو روکا جا سکے

گورنر Kathy Hochul (کیتھی ہوکل) نے آج ایک قانون پر دستخط کیے جس سے نیو یارک کے باشندوں کے لیے ایسے جدید سپیٹک سسٹمز پر اپ گریڈ کرنا آسان اور زیادہ حسب استطاعت ہو گیا ہے جو پانی کی آلودگی کو نمایاں طور پر کم کرتے ہیں، عوامی صحت کا تحفظ کرتے ہیں اور پانی کے معیار کو بہتر بناتے ہیں۔ گورنر نے یہ بھی اعلان کیا کہ ریاست کے کامیاب سپیٹک سسٹم ریپلیسمنٹ فنڈ پروگرام (State Septic System Replacement Fund Program) کے راؤنڈ 5 کے لیے \$30 ملین کی سرمایہ کاری کی جا رہی ہے تاکہ گھر کے مالکان کو ناکام سپیٹک سسٹمز کو اپ گریڈ یا تبدیل کرنے میں مدد ملے، خاص طور پر ان علاقوں میں جو پانی کے ذخائر پر اثر ڈال رہے ہیں اور ترجیحی علاقے قرار دیے گئے ہیں۔

"صاف پانی تک رسائی ایک بنیادی حق ہے اور مونٹاک سے بفلو تک کمیونٹیز محفوظ اور قابل اعتماد پانی کے بنیادی ڈھانچے کی حقدار ہیں،" گورنر Hochul (ہوکل) نے کہا۔ "لانگ آئی لینڈ کے آبی وسائل وہاں رہنے والے لوگوں، مقامی معیشت اور ان نباتات و حیوانات کے لیے نہایت اہم ہیں جو اس جزیرے کو اپنا گھر کہتے ہیں۔ میں تمام نیو یارک کے باشندوں کی صحت کے تحفظ کے لیے پُر عزم ہوں، اور یہ بل آئندہ نسلوں سے ایک وعدہ ہے کہ ہم ایک زیادہ مزاحم اور پائیدار ریاست تعمیر کرتے رہیں گے اور ساتھ ہی سب کے لیے صاف پانی کو یقینی بنائیں گے۔"

آج اعلان کردہ \$30 ملین کی گرانٹس ریاست نیویارک کی انوائرمینٹل فیسیلٹیز کارپوریشن (Environmental Facilities Corporation) کی جانب سے صحت اور ماحولیاتی تحفظ کے محکموں (Departments of Health and Environmental Conservation) کے ساتھ مل کر دی جاتی ہیں اور یہ ریاست کے پانی اور سیوریج کے فرسودہ نظام کو جدید بنانے کے لیے پورے ملک کی قیادت کرنے والے سرکردہ عزم کا ایک جزو ہیں۔ نیو یارک اسٹیٹ سیسپولز اور سپیٹک سسٹمز کی تبدیلی اور زیادہ ماحول دوست سسٹمز جیسے ایڈوانسڈ سپیٹک سسٹمز کی تنصیب کی لاگت کے کچھ حصے کی جائیدادوں کے اہل مالکان کو واپس ادائیگی کے لیے کاؤنٹیز کو فنڈز فراہم کرے گی۔

نئے قانون کے تحت، اہل جائیداد کے مالکان روایتی سسٹم کی تنصیب پر اہل اخراجات کا 50% تک (زیادہ سے زیادہ \$10,000) اور ایڈوانسڈ سپیٹک سسٹم کی تنصیب پر اہل اخراجات کا 75% تک (زیادہ سے زیادہ \$25,000) واپس

حاصل کر سکتے ہیں تاکہ یہ زیادہ ایڈوانسڈ سسٹمز عام سسٹمز کے برابر یا اس سے بھی زیادہ حسب استطاعت بن سکیں۔ کاؤنٹیز سیپٹک سسٹم کے منصوبوں کے لیے زیادہ سے زیادہ شرکت اور آلودگی میں کمی کے اہداف کے حصول کے لیے ترغیبی رقم کی مرحلہ وار واپس ادائیگی کی شرحیں بھی مقرر کر سکتی ہیں۔

پرانے یا ناکام سیپٹک سسٹمز نیو یارک میں غذائی آلودگی کا ایک بڑا سبب ہیں جو نقصان دہ الجائی افزائش (HABs) کو بڑھاوا دیتے ہیں اور پانی کے معیار پر منفی اثر ڈالتے ہیں۔ ایڈوانسڈ سیپٹک سسٹم میں سرمایہ کاری اگرچہ اکثر عام گندے پانی کے ٹریٹمنٹ سے زیادہ مہنگی ہوتی ہے، لانگ آئی لینڈ میں پانی کے معیار کو بہتر بنانے میں مدد کے لیے نہایت اہم ہے۔ یہ ایڈوانسڈ سسٹمز خاص طور پر نائٹروجن کو نمایاں طور پر کم کرنے کے لیے ڈیزائن کیے گئے ہیں جو بالآخر پانی کے معیار کو بہتر بنانے اور HABs کا مقابلہ کرنے کے ساتھ ساتھ فاسفورس اور پر اور پولی فلوروالکائل (PFAS) مادوں کے ماحولیاتی اور عوامی صحت پر پڑنے والے اثرات کو بھی کم کرنے میں مدد کرتے ہیں۔

آج سافک کاؤنٹی میں بل پر دستخط گورنر کی صاف پانی میں ریکارڈ سرمایہ کاریوں کے تسلسل کا حصہ ہیں۔ یہ سرمایہ کاریاں ریاستی اور وفاقی بنیادی ڈھانچے کے ڈالرز کے اثرات کو زیادہ سے زیادہ بڑھانے کی نیو یارک کی وسیع تر حکمت عملی کا حصہ ہیں جو یہ یقینی بناتی ہیں کہ ہر خطہ صاف تر پانی، محفوظ تر سسٹمز اور طویل مدتی استحکام سے مستفید ہو۔ آج اعلان کردہ فنڈز میں سے کل دو تہائی یعنی \$20 ملین براہ راست سافک کاؤنٹی میں پروجیکٹس کی معاونت کے لیے جائیں گے تاکہ اس علاقے کے واحد ماخذ ایکویفائر اور دیگر آبی ذخائر کا تحفظ کیا جا سکے۔

ریاست نیو یارک کے محکمہ برائے ماحولیاتی تحفظ کی کمشنر **Amanda Lefton** (آمانڈا لیفٹن) نے کہا، "گورنر Hochul (ہوکل) کا لانگ آئی لینڈ کے پانی کے معیار کے تحفظ کے لیے سپورٹ کا ریکارڈ ناقابل تردید ہے اور آج کی سرمایہ کاریوں کے ساتھ یہ مزید مضبوط ہو رہا ہے۔ غیر موزوں سیپٹک سسٹمز کی تبدیلی آلودگی کو ہماری حساس آبی گزرگاہوں میں داخل ہونے سے روکتی ہے اور ریاست بھر میں پانی کے معیار میں ایک پائیدار بہتری پیدا کرتی ہے۔ نیا قانون جو ایڈوانسڈ سیپٹک ریپلیسمنٹس کو زیادہ حسب استطاعت بناتا ہے اور نئی \$30 ملین کی فنڈنگ ایک عام فہم اور مؤثر طریقہ اپنانے کی حوصلہ افزائی کریں گے تاکہ آلودگی میں کمی لائی جا سکے اور نیو یارک کے پانی کے معیار کا تحفظ کیا جا سکے۔"

نیو یارک اسٹیٹ انوائرنمنٹل فیسلٹیز کارپوریشن (New York State Environmental Facilities Corporation) کی CEO اور صدر **Maureen A. Coleman** (مورین اے کولمین) نے کہا، "لانگ آئی لینڈ کا پانی کا معیار نہایت اہم ہے، نہ صرف ماحول کے لیے بلکہ عوامی صحت، بہتر معیار زندگی اور مقامی معیشتوں کی ترقی کے لیے بھی۔ اسی لیے EFC نے گزشتہ دو سالوں میں لانگ آئی لینڈ کو اپنے پانی کے بنیادی ڈھانچے کو جدید بنانے اور اس کے واحد ماخذ ایکویفائر کا تحفظ کرنے میں مدد دینے کے لیے \$1 بلین سے زیادہ گرانٹس اور کم سود والی فنانسنگ فراہم کرنے کا عزم کیا ہے۔ اس نئی \$30 ملین کی سرمایہ کاری اور گورنر Hochul (ہوکل) کی قیادت کے ذریعے، ہم ریاست بھر میں گھر کے مالکان اور کاروباری اداروں کے لیے پرانے سیپٹک سسٹمز کو تبدیل کرنا اور نقصان دہ آلودگی کو کم کرنا آسان بنا رہے ہیں۔ یہ ایک عقلمندانہ اور مقامی حل ہے جس کے فوائد طویل مدتی ہیں۔"

نیو یارک ریاستی کمیشنر برائے صحت، ڈاکٹر **James McDonald** (جیمز مکڈونلڈ) نے کہا، "تمام نیو یارک کے باشندے اس اطمینان کے حقدار ہیں کہ جس پانی تک انہیں رسائی حاصل ہے وہ محفوظ اور آلودگی سے پاک ہے۔ آج کی \$30 ملین کی سرمایہ کاری جو اسٹیٹ سیپٹک سسٹم ریپلیسمنٹ فنڈ پروگرام میں کی گئی ہے اور گورنر Hochul (ہوکل) کے دستخط کردہ قانون سازی کے ساتھ مل کر، ان اہم بنیادی ڈھانچوں کی اپ گریڈیشن کی مالی لاگت کو کم کرتی ہے جو مزید کمیونٹیز کو نقصان دہ پانی کی آلودگی سے محفوظ بنائیں گی۔ یہ تمام نیو یارک کے باشندوں کی صحت میں ایک عام فہم سرمایہ کاری ہے۔"

ریاستی سینیٹر **Pete Harckham** (پیٹ ہارکھم) نے کہا، "نیو یارک بھر میں سیپٹک سسٹمز کی اپ گریڈیشن ہماری آبی گزرگاہوں، عوامی صحت اور ماحول کے تحفظ کے لیے ضروری ہے تاہم یہ مہنگی ہو سکتی ہے۔ یہ نیا قانون جو

نئے سسٹمز کی تنصیب بشمول ایڈوانسڈ ٹریٹمنٹ یونٹس پر اخراجات کی باز ادائیگی کرے گا، گھر کے مالکان پر مالی بوجھ ڈالے بغیر بہتریاں کرنے کا موقع دے گا جبکہ قریبی ایکویفائرز اور دیگر حساس پینے کے پانی کے وسائل کا تحفظ بھی کرے گا۔ میں گورنر Hochul (ہوکل)، ریاست نیو یارک کے محکمہ برائے ماحولیاتی تحفظ اور بل کی اسپانسر رکن اسمبلی Rebecca Kassay (ریبیکا کاسے) کا اس اقدام میں ان کی قیادت پر شکریہ ادا کرتا ہوں۔"

رکن اسمبلی Rebecca Kassay (ریبیکا کاسے) نے کہا، "زیادہ تر نیو یارک کے باشندے ہمارے ماحول کے تحفظ کے لیے اپنا کردار ادا کرنا چاہتے ہیں، لیکن بعض اوقات بجٹ کی پابندیاں فیملیز کو ان کوششوں کو پایہ تکمیل تک پہنچانے سے روک دیتی ہیں۔ پرانے یا ناکام سیپٹک سسٹمز نیو یارک بھر میں غذائی آلودگی کا ایک بڑا ذریعہ ہیں، خاص طور پر لانگ آئی لینڈ میں، جو نقصان دہ الجائی افزائش، مچھلیوں کی ہلاکت اور پانی کے معیار کی خرابی کا سبب بنتے ہیں۔ اگرچہ ایڈوانسڈ سیپٹک ٹیکنالوجیز گندے پانی کے ٹریٹمنٹ میں نمایاں طور پر زیادہ مؤثر ہیں، ان کی لاگت اکثر بہت سی فیملیز کی پہنچ سے باہر ہوتی ہے، الا یہ کہ ریاستی فنڈنگ سے معاونت حاصل ہو۔ مجھے گورنر اور اپنے ساتھیوں کے ساتھ مل کر اس حل پر کام کرنے پر فخر ہے جو نہ صرف ہمارے پانی کا مزید تحفظ کرتا ہے بلکہ لانگ آئی لینڈ کے حسب استطاعت رہائش کے مسائل کو بھی حل کرتا ہے۔"

سافک کاؤنٹی ایگزیکٹو Ed Romaine (ایڈ رومین) نے کہا، "سیپٹک گرانٹ ہماری پانی، ہمارے بیسز اور ایسچوریز کے تحفظ کی کوششوں میں سافک کاؤنٹی کے لیے ایک اہم کردار ادا کرے گی۔ میں نیو یارک اسٹیٹ کی ان کوششوں کو سراہتا ہوں جو ہمیں اس ہدف کے حصول میں مدد دیتی ہیں۔"

سافک کاؤنٹی لیجسلیچر کے اقلیتی لیڈر Jason Richberg (جیسن ریچبرگ) نے کہا، "یہ بل ہماری کمیونٹیز کی صحت اور مزاحمت میں ایک عام فہم سرمایہ کاری ہے جو سافک کاؤنٹی کو ماحولیاتی تحفظ اور معاشی مواقع کے لحاظ سے جدید ترین مقام پر لے آئے گا۔ پرانے سیپٹک سسٹمز لانگ آئی لینڈ کے ماحول کے لیے سب سے بڑے خطرات میں سے ایک ہیں اور صاف تر اور زیادہ مؤثر سسٹمز کا مطلب ہے کہ ہمارے زیر زمین پانی اور آبی گزرگاہوں میں کم آلودگی شامل ہوگی۔ اس مد میں خرچ کیا گیا ہر ڈالر ہماری فیملیز کے لیے صاف پانی، مقامی کاروباری اداروں کے لیے مضبوط معاونت اور طویل مدتی مینٹنس پر حقیقی بچت فراہم کرتا ہے۔ میرے ضلع میں پرانے سیپٹک ٹینکس کو ہٹانے سے منسلک زیادہ لاگت اکثر گھر کے مالکان اور چھوٹے کاروباری اداروں کو ایڈوانسڈ سسٹمز پر اپ گریڈ کرنے سے روک دیتی ہے۔ باز ادائیگیوں کی سطح کو بڑھانا اس مالی رکاوٹ کو دور کرنے میں مدد کرے گا اور محنت کش فیملیز اور مین اسٹریٹ کے کاروباری افراد کو اپنے فضلے کے انتظام پر کنٹرول حاصل کرنے کا اختیار دے گا۔ یہ صرف سیپٹک ٹینکس کی بات نہیں ہے بلکہ یہ ہمارے معیار زندگی کے تحفظ، ہمارے چھوٹے کاروباری اداروں کا خیال رکھنے اور آئندہ نسلوں کے لیے اپنی ذمہ داری نبھانے کی بات ہے۔"

سٹیزنز کمپین برائے ماحولیات (Citizens Campaign for the Environment) کی ایگزیکٹو ڈائریکٹر Adrienne Esposito (ایڈریان ایسپوزیٹو) نے کہا، "یہ اہم سیپٹک بل ہمارے خلیجوں اور بندرگاہوں میں سیوریج کی آلودگی کا حل ہے۔ عوامی تبدیلی تعلیم اور تبدیلی کے لیے حوصلہ افزائی کے ذریعے ممکن ہوتی ہے۔ یہ اہم قانون سازی عوام کو پرانے، فرسودہ سیپٹک اور سیسپول سسٹمز کی جگہ نئے سسٹمز لگانے کی حوصلہ افزائی کرے گی جو سیوریج کا ٹریٹمنٹ کرتے ہیں! یہ پروگرام پہلے ہی نساؤ اور سافک کاؤنٹیز میں کامیاب ہو چکا ہے، اب ہم اس کامیابی کو مزید بڑھا سکتے ہیں۔ ہمیں بے حد خوشی ہے کہ گورنر Hochul (ہوکل) اس اہم صاف پانی کی قانون سازی کو قانون کا حصہ بنا رہی ہیں اور ہم صاف پانی کے لیے ان کے مسلسل عزم پر شکریہ ادا کرتے ہیں۔ CCE سینیٹر Harckham (ہارکھم) اور رکن اسمبلی Rebecca Kassay (ریبیکا کاسے) کا بھی شکریہ ادا کرتا ہے جنہوں نے اس سال اس بل کو منظور کرانے میں کردار ادا کیا۔"

دی نیچر کنزرویسی (The Nature Conservancy) کے نیو یارک ایگزیکٹو ڈائریکٹر Bill Ulfelder (بل الفیلڈر) نے کہا، "دی نیچر کنزرویسی گورنر Hochul (ہوکل) کو اس قانون سازی پر دستخط کرنے پر سراہتی ہے جو گھر کے مالکان کے لیے صاف پانی کے سیپٹک سسٹمز کو حسب استطاعت بناتی ہے اور صاف پانی کے پروجیکٹس کے لیے اہم فنڈنگ فراہم کرتی ہے۔ ریاست کا توسیع شدہ سیپٹک سسٹم ریپلیسمنٹ فنڈ سافک کاؤنٹی میں مزید مؤثر ثابت ہوگا جس کا سہرا مقامی فنڈنگ کو جاتا ہے جو پچھلے سال سافک کاؤنٹی کے ووٹرز نے پانی کے بنیادی ڈھانچوں کے پروجیکٹس کے لیے بھاری اکثریت سے منظور کی۔ صحت عامہ کے لیے لازمی حیثیت رکھنے

والے پانی کے بنیادی ڈھانچے کے پروجیکٹس پینے کے صاف پانی کی حفاظت کرتے ہیں، معیار زندگی کو بہتر بناتے ہیں، اور آلودگی کو ہماری خلیجوں، بندرگاہوں، جھیلوں اور دریاؤں تک پہنچنے سے روکتے ہیں۔ دی نیچر کنزرویسی سینیٹر Harckham (بارکھم) اور رکن اسمبلی Rebecca Kassay (ریبیکا کاسے) کا شکریہ ادا کرتی ہے جنہوں نے اس پروگرام کی توسیع کے لیے قیادت کی اور گورنر Hochul (ہوکل) اور انوائرمینٹل فیسلٹیز کارپوریشن کا بھی شکریہ ادا کرتی ہے جنہوں نے اس اہم گرانٹ پروگرام کو آگے بڑھایا۔"

نیو یارک لیگ آف کنزرویشن ووٹرز (New York League of Conservation Voters) کی صدر Julie Tighe

(جولی ٹائیگ) نے کہا، "ہر شخص صاف پانی کا حقدار ہے۔ پرانے سیپٹک سسٹمز اور سیسپولز زیر زمین پانی اور آبی گزرگاہوں کو آلودہ کر رہے ہیں، خاص طور پر لانگ آئی لینڈ میں، سیپٹک سسٹم ریپلیسمنٹ فنڈ کی توسیع اور گورنر کی \$30 ملین کی سرمایہ کاری صحت عامہ کے لیے ایک بڑی کامیابی ہے۔ ہم گورنر Hochul (ہوکل) کو اس اہم اقدام پر دستخط کرنے پر سراہتے ہیں اور سینیٹر Harckham (بارکھم) اور رکن اسمبلی Rebecca Kassay (ریبیکا کاسے) کا بھی شکریہ ادا کرتے ہیں جنہوں نے اسے لیجسلیچر میں آگے بڑھانے میں قیادت کی۔"

2017 میں، ریاست نیو یارک نے ایک جامع، کثیر سالہ صاف پانی کے بنیادی ڈھانچے کا اقدام شروع کیا تاکہ پانی کے معیار کو بہتر بنایا جاسکے اور ریاست بھر کی ہدف شدہ کمیونٹیز میں پرانے سیپٹک سسٹمز کی جگہ نئے سسٹمز لگانے کی لاگت میں گھر کے مالکان کی مدد کی جاسکے۔ یہ ریپیٹ پروگرام اس لیے بنایا گیا تھا تاکہ گھر کے مالکان اور چھوٹے کاروباری اداروں کو پرانے سیپٹک سسٹمز کو تبدیل اور اپ گریڈ کرنے اور ایسے سیسپولز کو ختم کرنے کے لیے حوصلہ افزائی کی جاسکے جو پانی کے معیار کو نقصان پہنچا سکتے ہیں اور بیماری پھیلانے والے جراثیم یا نائٹروجن اور فاسفورس جیسی غذائی آلودگی خارج کر کے عوامی صحت کو خطرے میں ڈال سکتے ہیں۔

اس میں وہ علاقے شامل ہیں جہاں موجودہ یا ممکنہ عوامی پانی کی فراہمی کے انٹیک موجود ہیں نیز وہ علاقے بھی جو پہلے سے ہی ناکام سیپٹک سسٹمز کے باعث پانی کے معیار کی خرابی کا سامنا کر رہے ہیں۔ سب سے مؤثر اور نتیجہ خیز فنڈز کی تقسیم کو یقینی بنانے کے لیے، DEC اور DOH شریک کاؤنٹیز کے ساتھ مل کر کام کرتے ہیں تاکہ اہل آبی ذخائر کی نشاندہی کی جاسکے اور ترجیحی فہرست تیار کی جاسکے۔ یہ مربوط طریقہ کار نیو یارک کے آبی وسائل کے تحفظ اور بہتری کے حوالے سے پروگرام کی اثر انگیزی کو ممکنہ حد تک بڑھاتا ہے۔

موجودہ راؤنڈ (راؤنڈ 4) کے لیے اہل کاؤنٹیز اور آبی ذخائر کی فہرست EFC کی ویب سائٹ پر [پہلیاں](#) دستیاب ہے۔ راؤنڈ 5 کے لیے اہل آبی ذخائر کی فہرست اس وقت شائع کی جائے گی جب کاؤنٹیز کو ان کی فنڈنگ کی رقم سے آگاہ کر دیا جائے گا۔ گھر کے مالکان اور کاروباری اداروں کو چاہیے کہ وہ EFC کی ویب سائٹ پر درج اپنے کاؤنٹی کے نمائندے سے رابطہ کریں تاکہ یہ معلوم کر سکیں کہ آیا ان کی جائیدادیں اہل ہیں۔

لانگ آئی لینڈ تقریباً مکمل طور پر پانی کے صرف ایک ذریعے پر انحصار کرتا ہے اور پانی فراہم کرنے والوں کی مدد کرنا اس قیمتی اور منفرد زمینی ذریعے کی حفاظت کے لیے نساؤ اور سفوک کاؤنٹیوں کے لاکھوں لوگوں کو پینے کے لیے صاف پانی کی فراہمی کو یقینی بنانے کے لیے بہت ضروری ہے۔ آج کے اعلانات حال ہی میں اعلان کردہ [لانگ آئی لینڈ واٹرشیڈ پروگرام \(Long Island Watershed Program\)](#) کی ان کوششوں کی تکمیل کرتے ہیں جو جزیرے پر واٹرشیڈ کے تحفظ کو وسعت دینے کے لیے کی جا رہی ہیں۔ [لانگ آئی لینڈ واٹرشیڈ ایکشن ایجنڈا](#) ایک شفاف منصوبہ ہے جس کا مقصد پانی کے معیار میں بہتری، آبی حیات کے مسکن کا تحفظ، زیر زمین پانی کی حفاظت اور عوامی شمولیت کو یقینی بنانا ہے تاکہ نساؤ اور سافک کاؤنٹیز کے سطحی، ساحلی اور زیر زمین پانی کا مؤثر تحفظ کیا جاسکے۔

پانی کے معیار کے حوالے سے نیو یارک کا عزم

ریاست نیو یارک نے پانی کے بنیادی ڈھانچے میں اپنی معروف ملکی سرکردہ سرمایہ کاری میں مسلسل اضافہ جاری رکھا ہوا ہے، جس میں صرف ریاستی مالی سال 2024 میں مقامی پانی کے بنیادی ڈھانچے کے پروجیکٹس کے لیے EFC کی جانب سے \$2.2 بلین سے زیادہ مالی امداد شامل ہے۔ EFC کے واٹر انفراسٹرکچر امپروومنٹ اور انٹرمیونسپل واٹر انفراسٹرکچر گرانٹس کا اگلا مرحلہ اب www.efc.ny.gov پر دستیاب ہے۔ گورنر Hochul (ہوکل) نے اس مرحلے کے لیے [\\$325 ملین کا اعلان](#) کیا ہے۔

مالی سال 2026 کے نافذ کردہ بجٹ میں صاف پانی کے بنیادی ڈھانچے کے لیے \$500 ملین کی تخصیص سے، جسکا اعلان گورنر Hochul (ہوکل) نے کیا، نیو یارک 2017 اور اس سال کے درمیان اب تک پانی کے بنیادی ڈھانچے میں مجموعی طور پر \$6 بلین کی سرمایہ کاری کر چکا ہے۔ کوئی بھی کمیونٹی جو اپنے پانی کے بنیادی ڈھانچے کے منصوبوں کی ضروریات کے حوالے سے مدد کی ضرورت مند ہے، اسے ترغیب دی جاتی ہے کہ [EFC](#) سے رابطہ کرے۔ نیو یارک کے باشندے [انٹرایکٹیو پروجیکٹ امپیکٹ ڈیش بورڈ کے ذریعے EFC](#) کی سرمایہ کاریوں سے استفادہ کرنے والے پروجیکٹس ملاحظہ کر سکتے ہیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹیو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)